

8197 - سالىھ دوست - بۇرادەرلەردىن ئايرىلغاندا ئىماننىڭ ناقىسلىقىنى ھېس قىلىش توغرىسىدا

سوئال

بىر ئايغا يېقىن ۋاقىتتىن باشلاپ ئاللاھنىڭ ياردىمى بىلەن دىندا مۇستەھكەم تۇرۇۋاتىمەن، بەزى سالىھ دوست - بۇرادەرلىرىم بىلەن بىرگە تۇرغان ۋاقىتلىرىمدا، ئىمانىمنىڭ مۇستەھكەم ئىكەنلىكىنى ھېس قىلىمەن، خىزمەت ياكى باشقا ئىشلار سەۋەبىدىن ئۇلاردىن ئايرىلغان ۋاقىتلاردا ئىمانىمنىڭ ئاجىزلاۋاتقانلىقىنى سىزىمەن، بۇ ھەقتە ماڭا توغرا يول كۆرسەتكەن بولساڭلار؟.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ پەرۋەردىگارى بولغان ئاللاھ تائالاغا خاستۇر.

سىزنى دائىم سالىھ كىشىلەر بىلەن ھەم - سۆھبەت بولۇشقا تەۋسىيە قىلىمىز. خىزمەت مۇناسىۋىتى بىلەن ئۇلاردىن ئايرىلغان ۋاقىتىڭىزدا ئاللاھقا تەقۋادار بولۇڭ، ئاللاھ تائالانىڭ دائىم سىزنى كۈزىتىپ تۇرىدىغانلىقىنى ئېسىڭىزدىن چىقارماڭ، ئاللاھ بارلىق نەرسىلەردىن بۈيۈكتۇر ۋە قورقۇشقا ئەڭ ھەقىقەت زاتتۇر. ئاللاھ تائالا بۇ ھەقتە مۇنداق دەيدۇ: **إِنَّ اللَّهَ كَانَ عَلَيْكُمْ رَقِيبًا** تەرجىمىسى: **ئاللاھ ھەقىقەتەن سىلەرنى (يەنى پۈتۈن ئەھۋالىڭلارنى) كۈزىتىپ تۇرغۇچىدۇر** [سۈرە نىسا 1 - ئايەت].

يەنە بىر ئايەتتە مۇنداق دەيدۇ: **الَّذِي يَرَاكَ حِينَ تَقُومُ ، وَتَقْلِبُكَ فِي السَّجْدِ** تەرجىمىسى: **ئاللاھ سېنى (نامازغا) قوپقىنىڭدا كۆرۈپ تۇرىدۇ ، ناماز ئوقۇغۇچىلار ئارىسىدىكى (سەجدىگە بارغانلىق، رۇكۇغا تۇرغانلىق ۋە قىيامدا تۇرغانلىق) ھەرىكىتىڭنى كۆرۈپ تۇرىدۇ** [سۈرە شۇئەرا 218-219 - ئايەتلەر].

ئاللاھ تائالا يەنە مۇنداق دەيدۇ: **لَا تَحْزَنْ إِنَّ اللَّهَ مَعَنَا** تەرجىمىسى: **(رەسۇلۇللاھ) ھەمراھىغا: غەم قىلىمىغىن، ئاللاھ ھەقىقەتەن بىز بىلەن بىللە دەيتتى.**

ئۇلۇغ ئاللاھ تائالادىن قورقۇڭ ۋە ئۇنىڭغا تەقۋادارلىق قىلىڭ، ئاللاھ ھەر ۋاقىت سىزنى كۈزىتىپ تۇرغۇچىدۇر. ئۆزىڭىزنىڭ دائىم ئاللاھنىڭ ياردىمى ۋە ھىمايىسى ئاستىدا تۇرۇۋاتقانلىقىڭىزنى ئېسىڭىزدىن چىقارماڭ. ئاللاھ تائالا سىزنى ئۆزىگە ئىتائەت قىلغان ياكى ئاسىيلىق قىلغاندا بىردەك كۆرۈپ تۇرغۇچىدۇر. ئاللاھنىڭ ئازابىدىن ھەزەر قىلىڭ. ئاللاھ تائالا ياقىنۇرمايدىغان ئىشلارنى سادىر قىلىشتىن ساقلىنىڭ. ئاللاھ تائالا بۇ ھەقتە مۇنداق دەيدۇ: **وَيَحْذَرُكُمُ اللَّهُ نَفْسَهُ؟ وَاللَّهُ رَءُوفٌ بِالْعِبَادِ** تەرجىمىسى: **ئاللاھ سىلەرنى ئۆزىنىڭ ئازابىدىن قورقۇنىدۇ. ئاللاھ بەندىلىرىگە مېھرىباندۇر** [سۈرە ئال - ئىمران 30 - ئايەت].

ئىسلام سوئال جاۋاب تورى

پەزىلەتلىك شەيخ مۇھەممەد سالىھ
ئەلمۇنەججىدنىڭ رىياسەتچىلىكىدە

يەنە بىر ئايەتتە ئاللاھ تائالا يەنە مۇنداق دەيدۇ: **وَإِيَّايَ فَارْهَبُونِ** تەرجىمىسى: **مەندىنلا قورقۇڭلار** [سۈرە بەقەرە 40-ئايەتنىڭ بىرقىسمى].

سز يالغۇز ياكى دوستلىرىڭىز بىلەن بىرگە بولۇڭ دائىم ئاللاھنىڭ دىنىدا مۇستەھكەم تۇرۇشىڭىز ئاللاھقا بەرگەن ۋەدىڭىزدە راستچىللىقىڭىزنىڭ دەلىلىدۇر.

قېرىندىشىم! ئاللاھ تائالاغا سەممى بولۇڭ، سىزقە يەردە بولىشىڭىزدىن قەتئىي نەزەر ئاللاھ تائالا كۆرىدىغان ۋە ئاڭلايدىغان جايدا بولىسىز، ئاللاھ تائالا سىزنىڭ سۆزىڭىزنى ئاڭلايدۇ، قىلغان ئىش-ھەرىكەتلىرىڭىزنى كۆرۈپ تۇرىدۇ. سىز ئائىلە، دوست-بۇرادەر ۋە باشقىلاردىنمۇ بەكرەك، يەككە-يېگانە قۇدرەتلىك ئاللاھ تائالادىن ھايا قىلىشىڭىز مۇھىمدۇر.